

አባት ነገርን አቦይ ፈራይን

ትቅምቲ 13/2018

ረድኢ ክፍለ ባሻይ

ቅድሚያ ናብ ኣርእስተይ ምእታወይ ካብዚ ዘለናዮ መሪር መድረኽ ናይ መለኸቲ ሓራንምውጻእ፡ ትጽሕፉን ትምድሩን፡ ትጭርሑን ሰላማዊ ሰልፍታት እንዳገበርኩም ንህዝብና ተበራብሩን፡ ንህዝቢ ዓለምን ዝሰምዑ እንተተረኽቡ ክኣ መንግስታቶምን ተቃልሑ ዘለኹም ይንእድ። ነዚ ኹሉ ኣዋህሊልኩም ክኣ ለይትን ምዓልትን ጥርግን ኤርትራውያን ናብ ህዝቢ ዓለምን ናብ ህዝብናን ተመሓላልፉ ዘለኹም ናይ ዜና ማዕከናት ክብ ዝበለ ምስጋናይ የመሓላልፈልዱም።

ቀጺለ ከምቲ ክቡር ተመራማራይ መምህር ኣማኑኤል ሳህላ ኣብ ዝሓለፈ ዓንቀጽ ዝጠቐሱ፡ ኣብዛ ዓለም ሓድሽ ነገር የለን ሓዲሽ ኣገባብ ግን ኣሎ ዝበሎ፡ ትኸክል ስለ ዝኸነ ኣሃውን ነዛ ኣባት ነገር ትብል ኣርእስተይ ካብ ዝነበረ እየ ርእይቶ ክህበላ ወይ መልእኽተይ ከመሓላልፈላ ደልየ ዘለኹ። ኣበሃህላ ናይ መምህር ሓደ ነገር ትዝ ከምዝብለኒ ገይሩ ነዚ ኣብ ታሕቲ ዘሎ ንኣባት ነገር መረዳእታ ዝኸውን ንኸጽሕፍ ድማ ደፋፊኡኒ።

ብ 1969 ተመሃራይ ናይ ፖሊተክኒክ ኣብ ባህር-ዳር ከለኹ ንተዋሰኑ ኢሊ ዝደረሰኩዎ ግዜ ስለ ዘይፈቐደ ድሓር ግን ኣብ ኢደይ ስለ ዘይነበረት ኣብ ሜዳ (ሆሚብ ባርካ) ማለት ኣብ ክፍሊ ትምህርቲ ንተመሃሮና ክትከውን ዘኪረ ዝጸሓፍኩዎ ትዝ ኢሊኒ። ከምዚ ሎሚ ንእንነብረሉ ኣድራሻ ሰጋእ-ሰጋእ ከይበልና ኣእምሮ ናይ ንእስነት ናይ ምዝካር ዓቕሚ ነይርዎ።

እታ መጽሓፊይ መሶብ ዓዲ ሰናይ ኢያ ትብል። ኣብ ዓዲ ሰናይ ክኣ ነቶም ዓዲ ዝፈረዩ አቦይ ፈራይ ዝበሃሉ ነይሮም። አቦይ ፈራይ መካርን ተነባይን ስለዝነበሩ ካብዛ ዓለም ክፍለዩ ምዃናም ምስ ገመቱ ንኹሎም ደቆም ኣኪቦም ከምዚ ዝሰዕብ ይብልዎም።

ደቀየ ኩሉ እዚ ሕጂ ዘሎ ካብቲ ዝነበረ ዝወጸ ኢዩ፡ ኩሉ እቲ ዝመጽእ ድማ ካብዚ ሕጂ ዘሎ ዝወጽእ ኢዩ፡ ስለዚ ስርሑ መጻኢ ጉዕዞኹም በዚ ናይ ሎሚ ትሕዝቶኹም ኢዩ ዝውሰን ኢሎም መኸርዎም። ናይ አቦይ ፈራይ ምኽሪ እዚ ጥራይ ኣይነበረን፡ ብዙሕ መወሰኸታ ነይርዎ። ሓደ ምዓልቲ አቦይ ፈራይ ሕጅስ እዛ ዓለም ከይተዘንግዓኒ ኢሎም ግዲ ከይኖም እንደገና ንደቆም ኣከቡዎም።

ደቀየ! ሕጂ ምዓልተይ ስለ ዝኣኸለ ድሕሪ አቦኻ ሞት ግዴኻ ከም ዝበሃል እታ ዘይትተርፍ ናይ ሓባር ጽዋእ ንኹሎም ፍጡራት ረጉድ ኣይትብል ቀጠን፡ ዓቢ ኣይትብል ንእሽቶ፡ ቀይሕ ኣይትብል ጸሊም፡ ሓጺር ኣይትብል ነዊሕ፡ ደቂቕ ኣይትብል ፍሩይ፡ ረዚን ኣይትብል ፈኩስ፡ ቡብግዚኡ ከየዳለወት ብሕማምን ድኻምን ብድንገትን

ውግእን ከምኡ ዝኣመሰሉ በብዓይነቶም መሰነይታ ሓዛ እትመጽእ ጋሻ ተቐባሊ ብዓል ተራ ኣነ ምዃነይ ኣይተርፈንን ኢዩ።

ሰለዝ ቅድሚ እታ ጽዋእ እቲ ኣ ምልዓላይ ሓደራ ክብለኩምን ክላበወኩምን ስለ ዝደሊ ኩሉኹም ብሓባር ጽን ኢልኩም ስምዑኒ። ኣብ ጽላት ልብኹም ጽሓፍዎ፣ ኣብ ግብሪ ኣውዕልዎ፣ ንውሉድ ወለዶኹም ክኣ ኣመሓላልፍዎ ኢሎም ከምዝ ዝስዕብ ቀጸሉ፡-

ምዓልተይ ኣኸሊሉ

ደቀይ ንዑ በሉ

ምሳይ ከተዕልሉ

በሉ ኣይትዘንግዑ

ዝበልኸኹም ስምዑ

ክበቡኒ ንዑ

ክዛርብ ሓሲበ

ንደቀይ ኣኪበ

እንሆ ቀሪበ

ስምዑኒ ኣቲም ርሑሳት ደቀይ

ንስኻትኩም ሸመተይ ምስ ወርቀይ

ዘይመንወኩም ሕርሚ ናይ ብሓቀይ

ዓዲ ሰናይ ከም ስማ ዓድና

ኣይስኣንናን ኩሉ ከም ድላይና

ምሳኻትኩም ኣብ ምወኛ ገዛና

ተሓጉስና ንበልዕ ንሰቲ

ተኣኪብና ንማኸር ንዝቲ

ብስምምዕ ዕላማና ሓንቲ

ኣሃቦኹም ኣቦ 'ዞም ብዙሓት

አይትጉደሉ ኩኑለይ አሽሐት

ከም ብዝሕኹም ይሃልኹም ብልሐት

ሀርኩታት ኢኹም እዞም ደቀይ

ብአኻትኩም ሕጉስ ብሂወተይ

ከምኡ ቀጽልዎ ድሕሪ ሞተይ

መማዕደዊ 'ለኩም ብዙሕ ኩርባ

መጸግዒ 'ለኩም ዓቢ እምባ

ማይ ውሐዚ 'ለኩም ሰፊሕ ሩባ

አየ ዕድል ክንደይ ተግዊትኩም

አይተሰምዐን እንታዋይ ከም ናትኩም

ልዕሊ ኩሉ ፍቕርኹም ስኒትኩም

እንታይ ተሳኢኑ እንታይከ ኅዲሉ

ሰፊሕ ኅልጎል እትዕንድሩሉ

ሃብታም ዓዲ ንና ዝቐንኣሉ

ብርኽቲ ምዓልቲ ክዛረብ ምስ ደቀይ

የኹነኒ ንዓይ ክንዲ መስተይ መግበይ

ክነግረኩም ኢየ ዘሎኒ ናይ ልበይ

ጽን ኢልኩም ስምዑኒ ትኽስ አይትበሉ

ሒዞኹ ከይከይድ እንኩ ተቐበሉ

ንደቀይ ዝኸውን ምሳይ ኣሎ ኹሉ

ጠሚና ከይትበሉ ኣሎ ናብ ገዛኹም

ዝጎደለ የልቦን ምሉእ'ዩ ቆፎኹም

ርሑቕ'ዩ መገሻይ ህወኸ'ዩ 'ቦኹም

አርሒቆ እንተኸድኩ ጣዕሳ የብለይኒ

ንዓይ ዝትክኡ ስለ ዘለወኒ

አይሓዝንን ኣነ እንታይ ጠፊኡኒ

ገሌኹም ከም ኢደይ ገሌኹም ከም እግረይ

ዝተረፍኩም ክኣ ኩሉ ኣካላተይ

ንዓኹም ገዲፈ 'ተሞትኩ 'ታይ ግደይ

ኣየ ከምዚ ናተይ ርሑሳት ዝወለደ

ቀጢን እንተ ነይሩ ሸዑ ምረጎደ

ብሓደ ምዓልቲ ግዜ ከይወሰደ

ዎ! እምነት ዎ! እመነት ዘረባይ ስምዕኒ

እዋን ኣሕሊፈሎም ደቀይ ጠምዮሙኒ

ኣጉባዝ በዲለዮም ከማይ መሰሉኒ

ካብ ጎጎን ምዓርን ክኸኖም ንዓቕሚ

እንተደለዮ'ውን ተማልኢ ጠስሚ

ሃየ በሊ ቶሎ ቀልጢፍኪ ሰጉሚ

ኣጅኹም እዞም ደቀይ ለምለም ሰዊት

እንታይ ፈሊጠዮ ንዓኹም ከጸውት

ኩሉ ረሲዔዮ ናይ ነገር ኣረጊት

ብእርጋነይ መግቢ ገዲፈዮ

ድርካበይ ኣብ ቡጎየ ገይረዮ

ወዮ ናትኩም ኣበይ ዘኪረዮ

ኣይጠቕመኒን ሎሚ እንጌራ በሊዐ

ብእኡ ኣየ ዘረባ ሰሲዐ

ካባኹም አይኩነን አሃዩ ዘንጊዐ

በሉ እንሃ 'ዴኹም ኪዱ ተቐበሉዋ

እንሃልኩም አምጺኣ አገልግል አለዋ

ክንደይክ ቐልጢፋ ግርም ሰሊጡዋ

አደይ እምነት ሰይተ'ቦይ ፈራይኑ

አቱም ንሰኹም'ውን እዋን ፍለይሉ

ይኣኸለኩም ሕጅስ ንዑ 'ጽልሉ

ይጽቦ'ዩ ዘለኹ ድሓር ተርክቡሉ

ሓዲርኩም ትውዕሉ ዘይምነወኩም

አሪገ'ዩ ትብሉ ንሰብ እንዳእረግኩም

ትማል ብዘይ ድራር ሎም መዓልቲ፤ ጸምኩም

እኸሊ እንተለኸፍኩም እንታይ ሕማቕ አለዎ

ዋላ መትሓዝ ልቢ ንዑ ጥዓሙዎ

እዋን መሳሕ ኢዩ ድሓር መልእዎ

ጽሓይ'ውን መሪራ ሎምስ እንድዕላ

እንኳይዶ አረጊት ኅበዝ'ዓ 'ይክእላ

አማሰይኡ ደኸን ማይ ክትከውን ኢላ

በሉ ሕጅስ ንዑ ጠጠው ከፊኡኒ

ነብሰኹም በዲልኩም አይትበድሉኒ

ስለ'ዞም ደቅኹም አይተጸብዩኒ

አቦይ ፈራይኑ

እምነት!

መግቢ አየድልየንን አነ ካብሎሚ

አግሂደ'የ ዝብለኪ አይምሰልኪ ሕልሚ

ስጋኸ - ስጋኸ ፈጸመ ዘይጠሚ

አይደልን ዝብላዕ እንታይ ክኸውነኒ

አሪገ'የ ደጊም ነሱ'የ ከወይነኒ

በለዕ 'ይበለዕ ለውጡ ነይህቢ

አብዛ ኸብደይ አትዩ ምንም ነይዓይ

ደቀይ መግቢ አዮም ነብአም ፈራይ

እንታይ ገበርኪ ንስኸ ኪዲ ተላለይ

እንተ ገበረልኪ ንስኸ ፈትኒ

ካብ ናተይ ይሓይሽ እቲ ናትኪ ስኒ

እንተደልየ ድማ ምዓስ ርሒቐኒ

አደይ እምነትኑ

በሉ ከይደ ስርሓይ ክሰርሕ

ገዛይ ከወይነ 'ታ ቡነይ ከፍልሕ

ብጠጠወይ ዓሪቡ ከይወግሕ

አብ መንጎዚ 'ቶም ደቆም ጸጊቦም

ክሳብ ዝኣክሎም ግርም ተመጊቦም

ተረፍ ጽጋብ ብዙሕ'ውን ገዲፎም

አደይ እምነት ኣገልግለን ሓዘን

ከይጠምዩዎን ጥግሞት ገዲፊን

ንገዝአን ሽዑ ተበጊሰን

አቦይ ፈራይ!

እሂ 'ዞም ደቀይ በሊዕኩምዶ ምሳሕ

ምሸት ክኣ ትደግምሉ ብራሕ

ካበይ መጺኡ 'ተበልኹም በልዎም ካብ ስራሕ

ከምዚኣ'ያ ስራሕ ርኣዩዎ

አደ ርኻብ ኢያ ፍለጡዎ

አብ ዘላቶ ቦታ ስግቡዎ

እንሆ ለበዎይ ኣቕልብሉ

እንተዘይረሳዕኩም ጥቕሚ ትረኽቡሉ

ንውሉድ ወለዶኹም ትኸብርሉ

ለበዎ ዝርስዕ

ምኽሪ ዘይሰምዕ

ናብርኡ ነይለምዕ

ለበዎ ዝዝክር

ተሓገሱ ይነብር

ድክነት ይቆብር

አላ ዝሀበኩም ዓባይ ነገር

አብ ውሽጣ'ውን ዘለዎ ቊምነገር

ሓልወዎ ከይሓትዎ ፈገር

አብ ጽቡቕ ቦታ እንተቐመጥኩማ

ብጥንቃቄ'ውን እንተሓለኹማ

ስኒትኩም ትቐጽል ከም ቀከማ

ንና አይትእመኑ

ዓያሹ አይትኹኑ

ገዛኹም ከይዓኑ

አብ ጽኑዕ ቦታ ትቀመጥ

አበይ ከም ዘላ ጸላኢ አይፍለጥ

ተጠንቀቂ ግርማኹም ከይቅንጠጥ

እዛ ለበዋይ እንተረሳዕኩማ

ወይ ሻላ ኢልኩም እንተራኣኹማ

ዘይትለቅቅ ስቓይ ሕማም አዝማ

ጽንሑ 'ዞም ደቀይ ገዛ ክበጽሕ'የ

ነዛ ዝበልኩኹም ከምጽእ'የ

ካብቲ ዘላቶ አይድንጉን'የ

እንኩ ሓዙ መሶብ'ያ ቅረቡ

ገንዘብኩም ያ በሉ ተረከቡ

እንተዘይጠፍአት ድላይኩም ትረኽቡ

ካብ'ዚ እንጌራ እንሆልኩም ብልዑ

ካብዚ ጸብሒ ክምድላይኩም ጥምዑ

ከይተጥፍእዎ ግን ሓደራኹም ንፍዑ

እንተጎደለ እቲ ዘሎ ናብኡ

ተፈልጥዎ ኢኹም ካበይ ከም 'ተምጽኡ

ሰሰሪሕኩም መልኡ ተክኡ

እንተደሌኹም ናብራኹም ንምዕባይ

ኣብ ገዛኹም እምኒ ዘይምድርባይ

ኣብ በረኻ ከይትሓድሩ ከም ኣህባይ

እዚ ዝበልኩኹም ኩሉ ኣይተህፍፉ

ከይትርስዕዎ ጽሑፍ'ውን ኣትርፉ

ጎዶ ብዘይ ንህቢ ኩንኩም ከይትተርፉ

ኣነ እንተ መይተ ኣይትብከዩ

ብምስትውዓል ዝበልኩኹም መምዩ

ብዘይ ታህዋኽ ሓሲብኩም ዕዩዩ

እታ ዝበልኩኹም እታ ጎራሕ

ተጽውዓኒ'ላ ጀሚራ ምኹሕኳሕ

ከኸይድ ኢዮ'ሞ ኣይትበሉ ጽናሓ

ድሓን ትእቶ ዘይሃወኸትኒ

ኩሉ እቲ ዝደልዮ ኣወዲአትኒ

ከወይንኒዩ ሕጅስ ትሰደኒ

ነገረኩም እንታይከ ገዲፊ

ካባኹም ኢዩ ኩሉ ዝተረፈ

ድሓን ኩኑ ከይደየ ዓሪፊ

አንቲ ደፋር ገንዘብኪ አክቢ

የብለይን ካብ ሕጂ ዘጸቢ

ሕማም ርእሲ 'ይብለይ ሕማም ልቢ

ትሰምዑዶ 'ለኹም ክሓተኩም

እንታይ ማለተ'የ ቍሩብዶ ጠርጢርኩም

ክኸይድ እኮ'የ ሓዲገኩም

ኢለኩም'የ ሕገስ ብሂወተይ

ብኸያት አየድልን ድሕሪ ሞተይ

ከይነባዕኩም ኩዓቱዋ ቤተይ

አብራኸይ ጠለማ አዲንተይ ፈዘዛ

በሉስከ ንዑናይ ንበገስ ንገዛ

ቶሎ በሉ ንስለጥ አልዕሉ አጎዛ

እምነት ከመዓልኪ-ከመዓልኪ

እምበርዶ'ለኸ 'ታይ ድኣ ስቕ ኢልኪ

ክሳብ ሕጂ ሓዊ ከይአጎድኪ

እምብኣር ግንቡው ክብል ተጸሊኡኒ

ንስኸ'ሞ ስለ እተርክብኒ

ንዓኸ ዝኸውን ለበዋ 'ይብለይኒ

ከምዘ'ሎም ኣይበልዑን ኣይሰተዩን

እንታይ ኣሐሰወኒ ኣይሕሱን

ሸዕኡ ምስ ገሹ ኣይተመልሱን።

ኣደይ እምነት እንተረኣዩዎን

ጎጎ ጌረን ኣብ ጸብሐ ደኻመን

ጸባ ጌጎም የኻፍይዎ 'ይለን

ከተስኣን ኢሉ ሓደ ካብቶም ደቀን

ሃሰስ ኢሉ 'ንተኸደ ኣብ ንእደን

ለክ ንሰን'ውን ኣቐዲመን ከይደን።

ዘረባ ኣቦይ ፈራይ ኣኸሊ ከቲቱ

ኩሉ ሰሚዕናዮ ብብናቱ

ነበረ ገዲፍና ናብ ዘሎ ክንኣቱ።

እዚ ካብቲ ምሉእ ትሕዝቶ ነቲ ዘድልየኒ ቍንጭል ኣቢለ ዝወሰድክዎ ኢዩ። ስለዚ ምምህር ኣማኑኤል ሳህለ ናይ ቀደም ክዝክር ምኸንያት ኩንካኒ። ኣባት ነገር ክብል ከለኹ ክኣ ካብ ኣቦታትና ዝወረሰኩዎ ቀንዲ ዋና ወይ ከርሰ-ነገር ናይቲ ጉዳይ ማለት'ዩ። ብዙሕ ካብቲ ኣቃላልሳና ምኣዝኑ ይስሕት ስለዘሎ፣ ንመላኺ ስርዓት ኢሳያስን ምዳኸርቱን ንወረርቲናን ተሓባበርቶምን ክንለማምንን ከንላቦን ግዜ ይስረቕና ኣሎ።

ዶብና ክሕንጸጽ ቅዋምና ክትግበር እሱራትና ክፍትሑ ካብ ስደት ክንግርፍ መንእሰያትና ከይሸየጡ ሰራዊትና ብረቱ ደርብዩ ዲቪዛ ተኸዲኑ ከም ምርኮኛ ርእሱ ከየድንን ባይቶና ክትከል ሃገርና ክንውንን ባንዴራና ክትጥቕለል ዘይኮነስ ከተምበልብል በመሬትናን ባሕርናን ክንጥቀምን ክንከብርን ምስ ጎረባብትና ኩለን ብሰላም ክንነብርን ደሞክራሲ ከነስተማኸርን ነቲ መሰረታዊ ሰራውር ናይ ምልኪ ብዘየወላውል ምሒና ክንድርቢ ኣለና። ንሱ ኢዩ እቲ ኣባት ነገር ዝብሃል።

ዝጸገበን ዝቐበጸን ሓደ ከም ዝብሃል ንሰብ-ስልጣን መለኸትን እምባገነን ምራሕቶምን ከራሽቲሮምን ክንቀብጸም ይግባእ። እንተዘይከሎይኑ ንሳቶም ኩሉ ሳዕ ቀቅድሜና ክኸዱ ንሕና ኸኣ ደድሕሪኦም ጎተት ክንብል ኣብ ወይለከይን ኣብ እዋይ ኣነን ክንነብር ኢና። ንልምኖን ንላበዎን ነተባብዎን ተልዓል ጎበዝ

እንብሎን እንተድኣ ኣሊዩ ንህዝብናን ነቲ ጭቁን ሰራዊትናን ጥራይ ክኸውን ኣለዎ።

መሶብና፡ ኣባት ነገር እንተ ዘይፈሊጥና ከምቲ ኣቦይ ፈራይ ዝበሉዎ ተሰሪቓ ክትጠፍኣና ስለዝኸውነት ኣእምሮና ናብቲ ዘድሊ ዕላማ ከምዝተኩሰ ንግበሮ። ካብ መደበር ምልኪ ብስም ሕውነትን ብመዳህለሊ ጭርሖ ሰላምን ፍቕርን፤ ደሞክራሲ ክትረክብ ኢልካ ሃንቀው ምባል ኣምባሂቕካ ምትራፍ ኢዩ። ንብዓል ዶ/ኣብይ ናይ ዘመተ መልእኸተኛታት ብናይ ምትላል ጭርሖኦም ናይ ሰላም ሃንደስቲ ጌርና ተሰማዕቲ ክንገብሮም ዝነቐጸ ለሚን ምጸማቕኦ። ብእኡ ኢዩ ዑፍ ጩቕ ክብል ጸሓይ ብርጭቕ ክትብል፤ ዶ/ኣብይ ተጋጊኻ! ጌጋ 'ተበሉኹምከ ኢሊ ዝደረሰኩ። ስለ'ዚ ሕጂ'ውን ኣባት ነገር ሒዝካ ሻማ-ሻማ ኢዩ ዘዋጽኣና።

ምንእሰያት ደቅና ንዓና ከም ኣቦይ ፈራይ ጌርኩም ውሰዱና'ሞ ከየድቲ ስለዝኸውንና ነቲ ዝቕጽል ተዳሊኹም ጽንሑ። ሎሚ የማነ ጸጋም ዘይብሉ ዕላማኻ ናይ ምንጻር ግዜ ኢዩ'ምበር ናይ ለበዋን ለመናን ግዜ ኣይከውንን። ምልባው ኣብ ንንሓድሕድና ተቐለስቲ ዝበርህ ዘይጠፍእ ቀንዴል ኢዩ።

ዋይ ኣነ ንሉ'ሕመድ ተባላሺኻ ሞት፤ ካብ ዕላል ዝረኸብኩዎስ፡ ቀደም ዘበን ንል ኣቦይ ኣሕመድ ግዜ ሽግር ከወይኑስ ተሰዲዳ ኣብ ገለ ስራሕ ጀሚራ። ዳሕራይ ኣብ ሃገርና ብፍላይ ኣብቲ ግዜ'ቲ ዘይልመድ፡ ከም ገለ ክደፋፍፋዎ ፈቲኖምሲ ዋይ ኣነ ንሉ'ሕመድ ተባላሺኻ ሞት ኢላ ደሞዛ ከይወሰደት ፈጨው ኢላ ንዓዳ ሃስመርኣ ተመሊሳ። ብድሕሪኡ ረቢ ኣገባጊቡላ ከመይ ዝበለ ሰብኣይ ተመርጲያ ሓዳር ጌራ ረቢ ሂቡዎ ክኣ ሻሕ ኢላ ነዚ መሬት መልኣቶ። ዳርጋ እዞም ኩሎም ኣብ ኣስመራ ዘለዉ ኣሰላም እሳ ዝፈረየቶም ኢዮም ይበሃል። ስለ'ዚ ጥምየት ነይቀትል ደይ ሽብዳዕዳዕ ከም ዝብልዎ፡ ኣባት ነገር እንድሕሪ ሒዝካ ንፈገር ተጥፍኦ ካብ ሃገር ኢዩ'ሞ ካብ ኣቦይ ፈራይ ምኸሪ፡ ካብ ንሉ'ቦይ ኣሕመድ ክኣ ጽንዓት ወሪስና ንቕድሚት ሻማ-ሻማ። ተዋስኣይ ስለዝኸውንኩ ዋዛ ምስ ቀሩምነገር እንተሓወስኩ ኣይትቀየሙኒ። ክሳዕ ተመሊስና ንራኸብ ክኣ ጥዕና 'ሃበለይ።

ረድኢ ክፍለ (ባሻይ)